

IT-TIENI KTIEB  
TAS-SITT SENA

ĠUNJU  
1930

# IL-MALTI

QARI

LI TOHROĠ

*IL-GHAQDA TAL-KITTIEBA TAL-MALTI*


KULL TLIET XHUR

---

XFIH DAN IL-GĦADD

---

Il-poezija Maltija fl-Iskejjel aħjar minn kull waħda oħra — *Li-Status Constructus* fil-Malti (SAJDUN) — San Pawl milqgħi (T.Z.) — Waħda biss... (Dun KARM) — Il-Malti u l-Gharbi tal-Palestina (L. G.) — Il-Għanja Maltija (Dun KARM) — Id-dahla ġo l-Birgu tal-Gran Mastri ta' Malta (ĠUŻĒ GATT) — Żewġt ixirka u hbieb (T. Z.) *Biblijografija* (BIN-MALTI) (G.), (Z.) — Tliet għanjiet (Dun KARM) — Eżami tal-Malti (S.)



THE EMPIRE PRESS.

## IL-PORT TA' MALTA

Fost il-hwejjeg sbieħ li għandna,  
għandna l-Port bil-wisq imfakkar;  
mhux għal xej tara l-barrani  
li għal gmielu jibqa' msakkar.

Mill-iswar li lilu jdawru  
ma tikxiflu kullimkien:  
go fih tara bhala dgħajjes  
l-isbaħ, l-ikbar, l-aqwa għien.

Tul u wisgħa w-ilma għali  
fih kemm trid u kemm tixtieq,  
sa minn barra tasal għewwa  
tista' tgħid li xxabba t-trieq.

Gewwa fih għad li Port wieħed  
inti tara erba' dahliet,  
li jgħodduhom fi bliet ohra  
sa mill-isbaħ portijiet.

L-oghla swar, l-iżjed qawwi  
għewwa nofshom jagħilquh,  
jekk xi għadu jrid fih jidhol.  
minn wisq bgħid huma jzommu.

Ara x'dell fil-baħar waqgħu  
ta' Sant'Anġlu l-għolja swar,  
ħalli jersqu taħt hitanek,  
o Sant'Anġlu, iġ-ġfien il-kbar!

Dwar l-elf sena ilhom mibnija  
u mfaħħrin dawk il-ħitan;  
meta mbnew l-Ewropa kollha  
ma kelliħex kastell bħal dan.

F'nofs il-Port Sant'Anġlu l-qawwi  
bhala għgant li jindukrah;  
ir-Rikazli l-barra minnu  
sabiħ qawwi wkoll tarah.....

Gio. Antonio Vassallo

# IL-MALTI

QARI LI TOHROĠ *IL-GĦAQDA*  
*TAL-KITTIEBA TAL-MALTI*

IT-TIENI KTIEB  
TA' L-1930

---

## IL-POEŻIJA MALTIJA FL-ISKEJJEL AĦJAR MINN KULL WAĦDA OHRA

*(Jorbot mal-Għadd ta' qabel)*

Fl-aħħar editorjal fejn zammejna li l-poeżija maltija aħjar minn kull waħda barranija għat-tiswir tal-karattru fit-tfal, staqsejna, qabel għalaqna, jekk il-Malti għandux poeżija li jixirqilha fil-ħaq u fis-sewwa dan l-isem, u b'idejna fuq qalbna wegibna *li għandna*, iżda rfajna l-mirja għal darb'ohra.

Il-lum inzommu kelmitna u niġu għall-mirja.

Il-karattru hi dik il-fehma sħiħa li biha il-bniedem iżomm bil-qawwa tiegħu kollha, u fil-ħabtiet kollha ta' ħajtu, is-sedqa lejn Alla, li hu jagħraf bħala Sid u bħala Missier, u s-sedqa lejn għajru li hu jagħraf bħala ħuh. Ma tiksirx il-kelma li tajt 'l Alla għal ebda ħaġa iżgħar minnu; ma tikserx il-wegħdiet lil għajrek għal ebda ħajr ieħor, dan hu l-karattru, din ir-rġulija.

Minn dan naraw li l-karattru fit-tfal jissawwar bl-eżempji sbieħ u qawwija ta' Religjon, li hi r-rabta tal-bniedem ma' Alla, u bl-eżempji sbieħ u qawwija ta' dawk l-imħabbiet li l-bniedem għandu jkollu lejn pajjiżu, lejn qrabatu, lejn għajru u lejn dak kollu li f'xi għamla jew ohra isebbaħlu u jhennilu ħajtu; eżempji mfissrin bl-oħla kliem, minsuġin bl-aħjar tqanqil tal-

qalb, imsebbħin bl-ogħna xbihiet li l-poeta jista' jiġbor min-natura ta' ma' dwaru, u mill-ħajja ta' nies tajba u magħrufa li għexu qabilna u mill-ġrajja ta' ġensna fil-mixja twila taż-żmien.

Nibdew: Eżempji sbieħ ta' kull dmir li għandu l-bniedem lejn Alla, insibukom bil-kotra fil-ġabra tal-Inni Mqaddsa ta' Lodoviku Mifsud Tommasi, bosta minnhom maħdumin bil-għaqaq u bir-reqqa, u b'għażla ta' kliem sabiħ u xieraq kif jitolbu l-ħwejjeġ għeżiež. Bħal dawn il-versi li ġejjin għandu mijjiet oħra :

Sid il-ħlejjaq, Alla wiħed,  
Int li kollox tqassam f'ħejnu, (1)  
Kif b'id-dija tagħni l-ghodwa,  
Nofs-in-nhar bin-nar iżżejnu.

Eżempji oħra, għandhom bil-ħafna Dwardu Cachia, Preca u oħrajn.

Turija ta' mħabba lejn pajjiżna? Isingħu din ta' G. A. Vassallo :

Int sabiħa, o Malta tagħna!  
M'hux għax malti nfaħħrek jien,  
Issemmik id-dinja kollha,  
Magħruf ġmielek kullimkien.

Imghottija bl-isbaħ sema,  
L-ogħna dawl ix-xemx tatik,  
Ma xxawteky, bil-ħlewwa ssaħnek,  
Ġid iġġiblek u tqawwik eċċ.

Xi ġmiel ta' versi! x'għażla ta' kliem ħelu u sabiħ! x'mewġa ta' mħabba lejn din id daqsxejn ta' gżira! kemm hi kbira fil-għajnejn tal-poeta!

Jekk irridu eżempji ta' tagħlim fuq il-ħajja, fil-ftuħ tagħha, fis-siwi tagħha, fit-twegħir tagħha, dan il-poeta

(1) Bir-reqqa għandha tinkiteb "fħinu"; iżda billi l-kelma titlissen "f'ħejnu", qabillu jiktibha hekk il-poeta.

—li kien jaf biżżejjed xin hi u x'tati l-ħajja—jatina qatigh : Isimgħu :

### IŻ-ŻĠHURIJA

O żmien ħelu, kif għaddejtli  
 Żmien ta' meta kont bla ħtija !  
 It-tifkira biss ħallejtli  
 Biex il-għira nħoss għalik :  
 Int ma targa' iżjed għalija  
 U sal-mewt indum nibkik.

La taħbit, la ħsieb għall-ħajja  
 Fiż-żgħuriya ma jgħabbina,  
 Ma tnikkitna l-ebda grajja  
 L-ebda għali, l-ebda hemm;  
 Kollox ward ikun għalina,  
 Xewk għal qlubna ma jkunx hemm...

Isimgħu wkoll minn "Iż-Żgħuriya"

L-isbaħ biċċa ta' ħajjitna,  
 Kif igħidu hi ż żgħuriya,  
 Għax saħħitna, għax ħilitna  
 Fiha tikber, tieħu qies ;  
 Izda hena, izda sbuħija  
 Ma fihiex kemm tgħid in-nies eċċ.

Versi sbieħ u ta' fejda għal kull min daħal xi f'it fis-snin, u jaqrahom bil-gabra; poeżija mimlija bil-għerf tal-ħajja; poeżija li jista' jħoss il-gmiel tagħha kullħadd, izda bil-bosta aktar min jaf x'kellu f'qalbu l-poeta.

Mera sabiħ ta' l-imħabba tal-aħwa tahluna ż-żagħ-żuġħ Rużar Britta fl-*Epithalamion* fit-tiegħ ta' oħtu Marija (Ara "*Il-Malti*" — *Żjieda għas-sena 1926*), u xhieda ta' mħabba xierqa, safja u sħiħa lejn il-lsien li bih il-Maltin nitkellmu għandna f' "*Ċajt u Ħlieqa*" u fi "*Qtiegħ il-Qalb*" ta' dak il-poeta li f'lôk ismu kien jikteb tliet stilel hekk \*\*\*\*. Isimgħu :

Għandu lsienek, ja Malta għażiża,  
 Minn dak l-għasel li s-sagħtar jatik,  
 U mill-baħar li jhusek u jgħannqek,  
 U mis-sema li jiddi u jhennik.

Ha mix-xbejba li taħdem fir-raba'  
 Wiċċ u lehen u xejra w ilbies;  
 Ha mis-saħħa ta' driegħiek il-qawwa,  
 Ha minn qalbek is-safa w il-qies.

Kemm haħbejtu!...

U mirja, mirja sbieħ ta' tagħlim li jista' jsawwar u  
 jwettaq il-karattru fit-tfal nistgħu nieħdu bil-qabda  
 mill-poezija dejjem merfugħa u safja, dejjem bnina u  
 mirquma ta' Gużê Muscat-Azzopardi li mill-ħolqien  
 kollu, saħansitra minn daqsxejn ta' pettirross u mit-  
 tqarmiċ tas-susa ġewwa sieq ta' mejda, għaraf jiġbed  
 hsebijiet għoljin u fejjieda.

Xi mera sabiħ jista' wieħed jislet ukoll mill-poezija  
 ta' Carmelo Mifsud Bonnici, ta' Ninu Cremona, ta' V.  
 Mifsud Bonnici ta' G. Arena u ta' haħna poeti oħra,  
 li għannew minn qalbhom, f'kelma haħifa u mexxejja,  
 misterji tar-Religjon, grajja ta' pajjizhom, imħabbiet ta'  
 djarhoni, niket u ferħ ta' haħjithom.

# LI-STATUS CONSTRUCTUS FIL-MALTI

Meta rridu nfissru bil-Malti ta' min hi din il-ħaġa jew dik il-ħaġa ninqdedew jew bil-klejma *ta'*, jew bis-suffissi tal-pronôm mehmuzin man-nôm jew mal-kelma *ta'* hekk ingħidu: *id-dar tas-sultan, dari, id-dar tiegħi*. Izda bosta drabi nqiegħdu ż-żewġ ismijiet wieħed ma' ġenb l-ieħor mingħajr ebda tibdil u mingħajr ebda żjieda ta' kliem barrani, hekk nistgħu ngħidu: *dar is-sultan* jew *dar sultan*. F'din ir-rabta ta' kliem l-ewwel waħda tiegħu għamla li jgħidulha fl-ilsna semin kollha *status constructus*. Fuqha bi ħsiebi nitkellem hawn.

L-ewwelnett jitqarraq min jaħseb li kelma *fli-status constructus* tirtabat ma' oħra bla xejn ma tittiefes. Ir-rabta li jirtabtu hija hekk qawwija li jsiru qishom kelma waħda: mifrudin fil-kitba u mgħaqqdin fil-ħoss. Ladarba huma kelma waħda, għandu jkollhom aċċent ewlieni wieħed, wara li tkun tilfet l-aċċent il-vokali jekk tkun twila ssir qasira; għalhekk *dâr, is-sultan* isiru *dar is-sultan, bħalkieku darissultân*. Biex wieħed jara kemm hu hekk *tas-sew, biż-żejjed jissamma'* ftit kif jitekellmu fir-rħula. Fir-rħula l-vokali t-twal qatt ma tismagħhom safjin, imma dejjem imħalltin b'xi vokali oħra, hekk *bîr* issir *bajr*; izda jekk dil-kelma tingħaqad ma' kelma oħra, il-vokali tissaffa minn kull taħlit u tarġa' tiegħu lehinha waħdu, hekk igħidu *bîr id-deheb* u mhux *bajr id-deheb*; dan juri li l-vokali *i* ma għadhiex twila, u ma baqgħietx twila għax tilfet l-aċċent.

Barra minn dan in-nômi bit-*t marbuta* jerġgħu jeħduha, għalhekk ingħidu: *Asaħħ kelmet il-Malti minn ħalfet is-sultan*.

Il-għadd imżewweġ (...*ejn*) għandu jitlef l-*n*, għalhekk jekk irridu niktbu bir-reqqa għandna niktbu *saqaj il-mejda, għajnej it-tifel* u mhux *saqajn il-mejda, għajnejn it-tifel*, bħalma niktbu meta nżidu s-suffissi: *saqaj+k* u mhux *saqajn+k*.

Mela mhux biż-żejjed li żewġ nômi jitqiegħdu ma' ġenb xulxin, izda għandhom jirtabtu bejniethom biex ifissru dak li jfisser li *status constructus*; jekk tinħall din ir-rabta, jitbiddel it-tifsir kollu, hekk *xkora gamħ, qasba żejt*, mhumiex *fli status constructus*, kull kelma hi mifruda minn seħbitha, għandha l-aċċent tagħha fejn imissu, u ma jfissrux *xkora ta' gamħ, qasba ta' żejt*. U dan jeħtieġ li wieħed jifhmu tajjeb, biex jifhem aħjar dak li ġej.

Meta żewġ ismijiet marbutin fli *status constructus* huma t-tnejn magħrufin (*determinati*), jiġifieri, meta rridu nfissru żewġ hwejjeġ magħrufin, jitqiegħed għelm it-tagħrif (artikolu jew suffiss) mat-tieni wiehed biss, u l-ewwel jibqa' b'xejn, hekk : *dar is-sultan, dar missieri, dar Ganni* jiġifieri *id-dar tas-sultan, id-dar ta' missieri, id-dar ta' Ganni*, iżda ma nistgħux ingħidu : *id-dar is-sultan, jew id-dar sultan*, bħalma nistgħu ngħidu *il-qasba żejt*.

Meta l-ebda wiehed minnhom mhu magħruf, għelm it-tagħrif ma jitqiegħed ma' l-ebda wiehed, hekk : *bint sultan, jiġifieri waħda bint ta' wiehed sultan (una figlia di un re)*.

Meta wiehed minnhom biss huwa magħruf, ma jistâx jirtabat ma' siehbu, imma jkollha tindaħal il-kelma ta' bejniet-hom, tifridthom minn xulxin u ma tħallix li għelm it-tagħrif tal-wiehed imiss il-ieħor, u għalhekk għandna ngħidu : *dar tas-sultan (una casa del re), id-dar ta' sultan (la casa di un re)*.

Kelma fli-*status constructus* tista' tirtabat ma' tnejn oħra, hekk nistgħu ngħidu : *sid is-sema u l-art*; imma ma jistgħux żewġ kelmiet fli-*status constructus* jirtabtu ma' kelma waħda hekk ma nistgħux ingħidu : *missier u omm it-tifel*, bħalma ngħidu *siegh u kejla ful*, iżda għandna ngħidu *missier it-tifel u ommu*, għalkemm xi drabi niksru din ir-regula, bħalma gie li jiksruha wkoll fil-Għarbi, fil-Lhudi u f'isna u djaletti oħra semin.

Għidna li kelma fli-*status constructus* ma jista' qatt ikollha l-artikolu, l-anqas meta rridu nfissru biha haġa magħrufa (*determinata*), għalhekk ingħidu : *bin is-sultan*, imma mhux : *il-bin is-sultan*. Madankollu ngħidu : *rajt 'l bin is-sultan*, kellimt 'l *hu t-tifel* u oħrajn. Iżda wiehed għandu jqis tajjeb li hawn il-kelma *l* mhix artikolu, imma għelm tal-*Akkusativ*, jew aħjar, tal-oġġett tal-verb. Għalhekk ma tistâx tinghaqad mal-kelma ta' wrajha, u niktbu *rajt il-bin is-sultan*, bħalma ma nistgħux niktbu : *rajt l-oħtok*.

Sajdun.

# SAN PAWL MILQGHI

Irrid naħseb li ma hawnx Malti li ma jafx fejn hi l-knisja ta' San Pawl Milqgħi, imma billi kollox jista' jkun fid-dinja, aħjar wieħed jaħseb hażin u jitkellem fuq San Pawl Milqgħi bħalli kieku ma jafu ħadd.

Fuq nitfa ta' għolja, max-xellug ta' min ikun dieħel San Pawl il-Baħar, mat-triq ta' Għajn Rihana, sew-sew fejn tfeġġ it-triq li tiġi min-Naxxar, tidher mill-bogħod, min-naħa ta' Bur-Marrod, nitfa ta' knisja, wehidha fuq il-quċċata tal-Għolja. X'fiha biex wieħed għandu jingibed lejha dil-ħalja knisja, imwarrba, li tasal ħdejha minn trejqa tiela' dejjem, imwarrba, imwergħa, maqtugħa l-fuq fil-blat qargħi, mikul u mħaffer, qambi; liemi u mżelleġ, fix-xitwa, imgħabbar u mxewwek fis-sajf? Isimha biss u r-roqgħa blat li fuqha giet mibnija jmissu jkun biżżejjed biex jitfa' fuqha għajnejn l-insara kollha bħal ma jintefgħu minn kullimkien fuq il-katidral ta' San Pietru ta' Ruma, għax jekk din tfakkarna fil-kbir Appostlu San Pietru, il-knisja żgħira tagħna hi marbuta mal-kbir Appostlu San Pawl. Liema xiber art tad-dinja tgħidilna li fuqha wieħed jista' jaħlef li rifes u qagħad u tkellem u għamel għegubijiet San Pawl? Fuq dax-xiber art il-Kotba Mqaddsa jitkellmu mita jgħidulna kif dal-qaddis sab ruħu hawn wara li ra l-Għarqa. Fl-Atti tal-Appostli, Kap. 28, (7, 8 u 9) insibu: "7 F'dawk l-inħawi "kien hemm l-oqsma tar-rajjes tal-Gżira, li kien jismu Publiu "li laqagħna u żammna għandu tlitt-ijiem bil-ħlewwa "kollha. 8. U ġara li missier Publiu kien mixħut marid bid-"deni u bis-sabb (*dissenteria*); Pawlu daħal għandu u talab "u medd idejh fuqu u fejq. 9. Meta sar dan, oħrajn "li kienu morda fil-Gżira ġew u kienu mfejġin."

San Pawl ma mitejn u ħamsa u sebgħin ruħ oħra kien telaq minn Kreta ma' bastiment li għal erbatax-il-jum ġie mkasbar mill-baħar bejn sema u ilma sa ma wasal fuq il-Gzejjer ta' Selmun fejn tkisser fuq il-blat. In-nies minn Selmun, mill-Mistra, minn Għajn Stas, mill-Wardija, ingabret f'xatt il-baħar u għamlet li setgħet biex lil dawk l-im-sejkna li ħelsu mill-għarqa jfarrgħuhom, isaħħnuhom u jsi-bulhom fejn jistkennu u jistrieħu. Fuq il-għolja ta' biswit il-wilġa ta' Bur-Marrod il-ħakem tal-Gżira kellu daru f'nofs l-oqsma tiegħu. Malli sama' x'kien ġara baġħat lill-qaddejja tiegħu biex ifittxu jġibu f'daru n-nies tal-ġieħ minn fost

dawk kollha li qabdu l-art biex idur bihom qabel ma jitolqu lejn il-Belt. Fosthom gie San Pawl li għajjen mit-taqbida mal-baħar, sab ruħu mqandel, u milqugh tajjeb mal-kbarat shabu kif kien jixirqilhom bhala Rumani li kienu. Biex jizzihajr lil Publiu, San Pawl talab li jara lil missieru li sama' li kien marid bid-deni. Malli daħal hdejh, midd idejh fuqu, rafa' għajnejh lejn is-sema u talab għalih 'l Alla. Ix-xiħ fieq minnufih. Għandna nahsbu li Pupul xtaq jatih għajnejh lil Pawlu tal-imħiba li ra minnu; ma tahx għajnejh iżda tah haġa aktar għaziża, tah ruħu, li minn dak il-ħin intrabtet mad-din il-ġdid li beda jxandar Pawlu, u bil-għajnuna t'Alla, sar il-quddiem, Isqof u Qaddis.

Sa hawn dawn il-ġrajja nieħduhom mill-Kotba Mqaddsa, imma aħna nistagħu nifhmu aktar minn haddieħor li dak li ġara, ġara kif intqal għax għad nistgħu mmissu b'idejna u naraw b'għajnejna dak li fadal fl-art tagħna minn dawk iż-żmenijiet.

Li Publiu kellu dar fuq il-għolja li tħares lejn Bur-Marrod m'hiex qlajja' għax għad li l-Villa ta' Publiu waqqghet, is-sisien għadhom hemm u għad jista' jarahom kullhadd. Dnub u għajb għalina li kullhadd għadu jista' jara l-fdal tal-villa ta' Publiu u hadd mhu sidu li jaqlagħhom u jeqridhom. Kellna xorti li ruħ tajba li tabilhaqq kienet tħobb lil Malta hasbet li tinbena knisja fejn darba kienet il-Villa ta' Publiu.

Dil-knisja giet imsemmija min-nies "San Pawl Milqgħi". Ma' dwar dil-knisja għadhom jinsabu fdal tal-Villa, sisien, qigħat, frak tal-musajk, frak tax-xaqquf, frak tar-rħam, darba nsabet biċċa minn magħsra taż-żejt li l-lum tinsab fil-Mużew tal-Belt. Jekk wieħed ma jehux hsiebu dan il-fdal kollu jintemm u jisfa fir-riħ. Dik il-quċċata għad tkun miżmuma bhāl biċċa art għaziża u mqaddsa mita n-nies iddaħħal frasha li l-fdal tal-Villa ta' Publiu jixhed bid-dieher fuq il-kliem miktub fl-Atti tal-Appostli, u li San Pawl qagħad hemm tlitt-ijiem u għammed hemm l-ewwel Maltin u għamel l-ewwel għeġubijiet, u għad kull sena jsir pellegrinaġġ biex in-nies tixtehed tbus il-fdal ta' dik id-dar ixxurtiata.

Li missier Publiu kien marid bid-deni u bid-dissent-terija nifhmuh malajr mita nintebħu li l-bur ta' madwar il-għolja, Bur-Marrod, gie msejjaħ hekk għax kien iġib il-mard. Bur li jmarrad, għax f'dik il-wesgħa l-ilma tax-xita kien u tista' tgħid għadu, joqgħod u fis-sajf kien iġib id-deni, il-Malarja, ingħidu aħna, u milli nifhmu mill-Ktieb tal-Atti

missier Publiu deni bħal dan kellu. Il-lum nafu li l-Malarja kienet fiż-żmien kull fejn kien hemm ilma qiegħed f'Malta, u, għalhekk kienet f'lokha s-Salini u Burmarrod. U għalhekk, naħseb jien, Publiu kellu Villa fuq il-għolja u mhux fil-wita, għaliex minn dejjem in-nies kienet taf li għandha torqod il-bogħod mill-ilma qiegħed biex ma timradx bil-malarja.

Mela wieħed għandu biex jaħseb li l-isem ta' Burmarrod iwettaq il-kliem tal-Kitba tal-Appostli.

U hekk niġu f'dan, il-kelma Pwales naħseb li għandha x'taqsam mal-miġja ta' San Pawl ukoll. B'isien ix-xamin Pawlu chien jissejjaħ Bulos u naħseb li l-wesgħa tal-wied, fejn tfegġ għal fuq il-baħar, giet min-nies qodma tagħna msejjaħ "ta' Bulos" u aktar lejua "tal-Pwales". Għax il-kliem jitgħawweg u jitbiddel biż-żmien.

Nieħdu l-kelma Rasul. Bil-Għarbi u bl-ilsna li jixbhuh, il-kelma Rasul tfisser Appostlu. Il-Misilmin għadhom iġħidu "Alla Kbir u Mawmettu Rasul Alla..." Mita l-Malti kien għadu jarda minn fuq ommu, għal Maltin Rasul kien Appostlu ukoll u għalhekk dik il-għajn li kif iddur minn xatt il-baħar u tiġi biex tidhol ir-raħal ta' San Pawl, giet mill-Maltin ta' dak iż-żmien imsejjha Għajn Rasul, għax għalihom San Pawl li għammidhom kien Rasul. Mn'Alla li l-kelma baqgħet u l-għajn baqgħet tissemma biex tfakkar li San Paul xorob minn dik in-nixxiegħa! Din il-għajn hi xhieda oħra ta' dak li hemm miktub fl-Atti tal-Appostli u l-Maltin għandhom biex jiftaħru li lsienhom jista' jati xhieda bħal din lill-Kotba Mqaddsa!

Hwejjegħ bħal dawn ma għandhom jithallew jintilfu qatt. In-nies kollha għandha tara li dan ma jsirx, għax il-għożż tal-hwejjegħ qodma li jistgħu jkunu ta' gieħ lil Malta ma jistax ikun xogħol ta' bniedem wieħed imma xogħol ta' għalenija, xogħol ta' kullhadd. Il-Gvern qiegħed jagħmel biżżejjed u jonfoq hafna flus fis-sena biex jinżamm kif imiss dak kollu li sar fl-imogħddi imma mhux dejjem isib min iġħnu f'dil-ħidma u aktarx isib min ifixiklu. In-nies trid tkun, għax jekk niġu f'hekk li ngħożżu l-ġrajja ta' din l-art imissu jkun dmir ta' kullhadd għax l-istorja ta' Malta għandha tkun f'qalb il-Maltin kollha għax lilhom tagħmel gieħ jekk tinżamm safja, għanja, mirfuda mill-aħjar u għalihom il-għajb jekk dak li sar qabilna jitharbat, jintilef u fl-aħħar imur mar-riħ.

# WAHDA BISS...

*Lil-Rużar Briffa, poeta.*

Elf wieħed kien ġarrab il-ħlewwa  
ta' kelmtu, elf wieħed  
kien miegħu  
meta l-qawwa ta' driegħu  
fejquet kull xorta ta' mard :  
elf wieħed  
kien xejjer il-friegħi tal-palm,  
u għanna, ferrieli bħal salm :  
"Hosanna lill-Iben ta' David !"

Meta Għira miġnuna  
lit-Twajjeb li għallem li ħafer  
bidlitu ma' midneb qattiel,  
u għajjritu,  
ħaqritu,  
sammritu fuq l-eħirex salib,  
ħadd minnhom—mill-elf illi fiequ,  
ħadd minnhom—mill-elf illi għajtu  
"Hosanna !" ma daħal għalih,  
ma għenu, ma sabbru, ma ħjeh,  
ma tala' fuq l-għolja tal-waħx.

Waħda biss,  
waħda  
li kienet il-mara tad-dnub,  
li ħabbet, li xegħret, li nħafret,  
wensitu lil dak il-Mislub  
sa l-aħħar, sat-tmiem  
u f'niket bla kliem,  
imghannqa mal-għuda mifdija,  
fuq ir-riglejn tal-Mejjet  
aktar mill-balzmu jfuħ  
xerdet qalbha fi dmugħi.

Dun Karm

# IL-MALTI U L-GHARBI TAL-PALESTINA

Minn liema lsien huwa mnissel il-malti?

Għal din il-mistoqsija, dawk li jafu jew jidhirlhom li jafu xi haġa fuq l-ilsna, ma jaqblux bejniethom fit-twegiba li jatu. Min jgħid li l-malti nisel il-lhudi; min igħid li hu feniċ; min għarbi ta' Tunes, min għarbi ta' Libnan. Jista' jkun ukoll li xi hadd jgħid li hu għarbi masri jew xi lsien ieħor, għalkemm lili, billi m'jenjex f'Malta ma lahaqx wasalli f'widnejja.

Jien hawnhekk, ma rridx nindañal fejn ma jesagħnix billi ngħid kif inħossha fuq nisel il-malti, għax ma nqishiex haġa tiegħi li bit-teftufiet tal-għarbi li għandi mmur niż-żattat hdejn irġiel li għomorhom u żmienhom iqallbu l-kotba. B'dana kollu, il-għaxar snin li ili ngħix fost il-għarab, naħseb li huma biż-żejjed biex nista' nagħraf il-laqxa t-tajba mill-ħażina biex innnewwilha lill-bennejja ħalli jirfdu l-im-ramma tagħhom.

Irrid kieku nqabbel il-malti mal-għarbi tal-Palestina u m'hux ma' ieħor, għax iż-żmien kollu li ili barra minn Malta, għaddejtu fil-Palestina, aktarx f'Ġerusalem jew ma' dwarha. Tas-sew li n-nies ta' hawnhekk ma jithaddtux kollha bħal xulxin; minn belt għal belt, minn raħal għal raħal, hemm dejjem xi kliem li ftit jew wisq jithieghed mill-ieħor (1). Imma billi, kif għidt, jien aktarx kont dejjem f'Ġerusalem jew ma' dwarha, fejn jigu nies minn kull imkien, il-lsien li nisma' jithaddtu<sup>2</sup> bih, huwa bħala l-gemgħa tal-ilsna kollha li jithaddtu bihom f'kull naħa tal-Palestina.

Biex naqtgħu fil-qasir, immorru mill-ewwel fil-qalba, u ngibu gemgħa ta' kliem midmum, ħalli kull min jaqra jista' jara x-xebħ li hemm bejn il-għarbi u l-malti. Hawn hu: min jitellem huwa missier li jgħallem lil ibnu jagħlef u jisqi l-baqra.

1. Tagħal ja Tannus, u għalef il-baqra.
2. Hott magħ t-tibn tlaet ħafnaet kirsennae.
3. Qarreb, ja ebni, u la tħafx minnhae, ħijae ħedjae u ma tintaħx.
4. Eklet il-għatf. Jilżem al'an tisqihae maj mn'il-għajn.

5. Hill erbâtha u iiffhu għalae qrunħae. Bagħden, ħud el-għasaj, u suqha għalae meħl. La tadrubha ketir

6. Wasalna il-għajn. Tmeħhel għalihæ li taxrab.

7. Xabgħat. Suqha u argagħ bihae ilee il-maqbad, u qul l'oħtak Selmae taħlibhae.

Ma naħseb x li jinħtieg infissru kollox bil-malti kelma b'kelma; biż-żejjed infissru dak li hu meħtieg.

1. Tagħal = ejja. Fid-Dizzjonarju ta' Falzun, hemm: Talhaw, li tisser Ejja l'hawn. 2. Hott = ixħet, qieghed. Kirsenna = ħaxixa li tixbah liż-żofsfa jekk m'hix hi n-nfisha. Jatuha lill-bhejjem bħala ġwież. 3. Qarreb = oqrob, ersaq. Thafx = tibżax. Ma tintaħx = ma tatix bir-ras. 4. Eklet = kielet. Jilżem = jiħtieg. Al'an = issa. Hemm wisq nies iġħidu issa bħalna l-maltin. Maj = ilma (il-ma). 5. Bagħden = imbagħad. Hud el-għasaj = hu l-għasluġ, il-ħatar. Għalae meħl = bil-meħl (pian-piano). Fil-Falzun għandna wkoll *mieħel*, li jfisser wieħed artab, li jagħmel kollox b'meħlu. La tadruba ketir = la taħbatha wisq, bil-kotra. 6. Tmeħhel = kun mieħel, la tgħaġgilx. 7. Il-maqbad = il-maqjel. Qul = għid. Minn dan il-verb ma baqalniex fil-malti filief l-imġhoddi Qal.

Il-kliem malti qiesu kollu jinsab fil-għarbi tal-Palestina. Hemm xi kliem li għadni qatt ma smajtu. Ara x'erbgħa: barri, bebbux, bixkilla, bitħa, brimba, biqa, dgħajsa, gerżuma, qannata, mgħażqa, misraħ, xellug, żring, żagħżuġħ, u oħrajn li bħal issa ma' jigunx f'moħħi.

Hemm imbagħad kliem li għalkemm ħossu bħal malti, it-tifsir tiegħu huwa ħaġ'oħra. Ara xi tnejn :

### Malti.

Halq = mouth, bocca.  
 Għajjen = tired, stanco.  
 Fieq = heal, guarirsi.  
 Xieref = hard, duro.  
 Kebbes = light, accendere.  
 Blat = rocks, roccie.  
 Ĥažin = evil, cattivo.  
 Tama = hope, speranza.  
 Ftakar = remember, ricordarsi.  
 Leħen = voice, voce.

### Għarbi.

Halq = throat, gola.  
 Għajjân = sick, ammalato.  
 Fâq = wake, svegliarsi.  
 Xarif = honoured, reverito.  
 Kebbes = squeeze, spremere.  
 Balât = flagstones, mattoni.  
 Ĥažin = sad, triste.  
 Tama' = greed, avarizia.  
 Ftakar = think, pensare.  
 Leħen = melody, melodia.

U oħrajn li bħal issa nsejthom.

\* \* \*

Hemm ukoll kliem fil-malti li jinsab fil-għarbi, imma li aħna l-maltin aktarx biddilna xi haġa minnu jekk ma ħarbat-niehx għal kollox. Ha' nsemmi xi waħda li niftakarha bħal issa: aħna ngħidu: Mela! b'żewġ tifsiriet, waħda taqbel mat-taljan *certamente*, u oħra ma' *dunque*. Ara kif: "Imbagħad x'għamiltu? Bqajt sejjer il-quddiem?" "Mela" (*certamente*). "Mela lè?" (*dunque no?*). Bil-għarbi jgħidu: Mbela, fl-ewwel tifsira biss.

Il-għarab, fejn aħna l-maltin ingħidu, *ighaġġibna*, igħidu, "Jahxat". Minn dan, *gibna* jgħidulha "Haxta," *gibda żgħira*, haxjata. Minn din il-kelma giet *iċ-ċajta* tagħna l-maltin.

It-tin il-bikri li jsir f'Ġunju, aħna ngħidu *bajtar*, jew, *tin tal-bajtar*. Il-għarab il-*qiegħa* (l-andar) igħidulu biedar; minn hawn il-kelma *bajtar* tagħna. Billi dak il-ġens ta' tin isir għal żmien l-andar, għall-ewwel in-nies kienet issemmih "*Tin tal-bádar*," id-*d*, tbiddlet u saret *t*, u hekk drajna ngħidu *tin tal-bajtar*. Dan l-aħħar, waqgħet ukoll il-kelma *tin tal*, u sirna aktarx ingħidu "bajtar" biss. Il-bajtar tax-xewk, billi jibda wkoll fiż-żmien li n-nies tkun għadha tidres, issemma bajtar ukoll.

Hemm ċekċik iehor bħal dan, imma naħseb aħjar inħallih barra biex ma ntawwalx.

\* \* \*

Teftufa oħra u biż-żejjed. Fir-rhula tal-Palestina, wisq drabi fil-kliem fejn tidhol il-*k*, isemmghuha ċ, bħallikieku: Il-klaeb tokil kill xi (il-klieb tiekol kollox), huma jgħidu: Iċ-ċilaeb toċil ċill xi. Kif ħalok (kif int?), igħidu: Ċif ħaleċ? jew, Kif ħaleċ? u wkoll, Ċif ħalek? Aħna l-maltin sa fejn niftakar m'għandniex għajr żewġ kelmiet li fihom nibdlu l-*k* maċ-ċ. waħda: ċlamit, bil-għarbi karmit; u l-oħra b'Alleċ, minn b'Allek, = b'Alla tiegħek (ħalfa).

Il-għarab tal-Palestina, qabel *i*:— fgħal l-imdara' (verbo t. pres.), iwaħħlu l-*b*, bħala: Ana b'exufx = ma narax. B'eruh il-jum = immur il-lum. Il-għasfur b'igħanni = il-għasfur igħanni, u hekk il-bqija. Aħna l-maltin dan ma nagħmluh qatt.

L. G.

Il-Palestina.

# IL-GHANJA MALTJA.

*Lil poeta maltin li telgħin.*

Fi ktieb bil-franċiż, mitbuħ fl-1791, li jismu "Malte par un Voyageur Francois" u li għal kemm mingħajr l-isem ta' l-awtur, nafu li kitbu l-Kavalier de SAINT PRIEST, sibna—ħaġa li ma nsibuhix f'kotba oħra—il-fehma tal-kittieb fuq il-poeżija maltija.

Il-kliem tiegħu fuq il-poeżija tagħna ma hux l-iżjed heġu, bil-maqlub, nistgħu ngħidu li hu ftit u xejn iebes: iżda ma satax ikun xort'oħra għaliex fiż-żmien li nkiteb dak il-ktieb ma kienx hawn f'Malta ħlief il-poeżija popolari, jiġifieri dik li, bħal ma jgħidilna hu n-nifsu, kienet titgħanna minn xi nisa jew xi rġiel fuq il-kitarra f'xi ħabriet ta' festi, jew ta' ferfi.

Ma dan kollu dan il-kittieb franċiż ma stmerix iġib, ma-qlubin mill-malti fil-franċiż, tliet għanjiet żgħar, ġa qodma ħafna fi żmienu; għanjiet ta' erba' versi kull waħda u mqablin it-tieni vers ma' ta' l-aħħar.

Fil-faċċata 63 tal-ktieb tiegħu, De Saint Priest igħidilna li dawn il-għanjiet, kien gábarhom mill-fomm tal-għannejja u kitibhom il-qassis Navarro (M. l'Abbé Navarro), li biex iħaffef il-qari tagħhom għal min ma kienx jaf bil-għarbi, sawwar alfabet b'xi tnax l-ittra mill-għarbi jew mill-persjan, miżjudin ma' l-alfabet taljan.

Il-għanjiet, miktubin bl-alfabet tagħna, huma dawn li ġejjin:

1.

Min jitma fit-tama  
It-tama tqarraġ bih;  
Jagħmel ir-riħ fil-bomblu,  
Jaħseb li jsiefer bih.

2.

Smajt li 'nti tarbit l-imħabba;  
Għidli fl-imħabba xi ġralek,  
Ejja tħaddet għommtok miegħi,  
Għax nibża' l' jien ġrali bħalek.

3.

Għadira li tixrob minnha  
Nitolbok la ddardarhiex,  
Għax imur żmien jiġi iehor,  
Tfittixha u ma ssibhiex.

\*

Għalkemm mimlijin bil-għerf li jigi mit-tigrib tad-dinja, poezija kbira ma fihomx dawn il-għanjiet. Izda l-awtur tal-ktieb għamel wisq sewwa li gabrilna dawn il-għanjiet li fi żmien u kienu diġa' qodma bil-bosta. Hu jgħidilna li l-imħabba għall-poezija dahħluha f'Malta l-Griegi u li l-Għarab imbagħad tawha xejra orjentali. Kif-in-hi sewwa din il-ħaġa, aħna ma nafux: izda minn kollox jidher li l-gibda għall-poezija, f'Malta, qadima biż-żejjed, u li l-gens malti, hekk kif iġħanni l-lum, għanna eluf ta' snin ilu, u dejjem fisser bil-għana l-għerf miġbur mill-grajja u mit-tigrib tal-ħajja, u t-tqanqil tal-qalb fl-imħabba, li naħseb, kien minn dejjem qawwi daqs keim irzin fiż-żgħażaġħ maltija.

\*

Fit-tieni għanja laqatni bil-bosta t-tiswir tal-versi. L-ewwel darba li qrajthom — nistqarr is-sewwa — ma fhimtx minnufih x'sura ta' versi kienu. It-tielet vers ħassejtu ma' l-ewwel tliessina li hu vers tat-tmienja: imma l-oħrajn? Argajt qrajthom bil-mod il-mod, kif wiehed jaqra biċċa proża, u mar-raba' jew ħames darba kxift dik il-ħaġa li serqitni, dik il-ħaġa ta' teknika perfetta li ma kont nistenniha qatt f'għanja popolari maltija—ħaġa li, kont sejjer ingħid, ġegħlitni naħseb illi jew dik il-għanja kienet maħduma minn wiehed tas-sengħa, poeta tas-sew; jew li l-poplu malti kellu xeħta barranija għat-tiswir tal-versi u għat-tqabbil.

Kxift illi l-għanja magħmula minn erba' versi kollha tat-tmienja (ottonarji), izda l-ewwel, it-tieni u l-aħħar bil-waqgħet tal-leħen fuq l-ewwel, fuq ir-raba' u fuq is-seba' sillaba, fil-waqt illi t-tielet vers għandu l-waqgħa tal-leħen fuq it-tielet u s-saba', bħal ma nkitbu dejjem, sa ffit snin ilu, fit-taljan.

Hekk, dawn il-versi tat-tmienja huma maħdumin bħall-versi tad-disgħa, neqsin mill-ewwel sillaba, sewwa sew kif il-versi tad-disgħa huma maħdumin fuq dawk tal-għaxra neqsin mill-ewwel sillaba, ara kif :

Smàjt l'inti tārkit l-imħabba  
 Għidli fl-imħabba xi gràlek  
 Ejja tħadde: għomtok miegħi  
 Għax nibza' l'jièn grali bhàlek.

\*

Fuq din il-għanja, li bħala poezija hi l-isbaħ waħda fost it-tlieta, ridt nikteb daqsxejn ta' għanja kif naħseb kellha

tinkiteb dak iż-żmien, mhux biex infisser xi sentiment ġdid, jew tqanqil barrani tal-qalb fl-imħabba; iżda biss biex nuri illi l-versi maħdumin hekk jimxu tajjeb ħafna, u jiksru, meta jkunu mqegħdin bis-sengħa, dik il-monotonija tal-versi tat-tmienja li jkollhom dejjem il-waqqgħa tal-lehen fuq it-tielet u fuq ta' qabel l-aħħar. Il-għanja din li ġejja.

## GĦANJA FUQ TA' DARI

—

Xtaqt nisma' kelma minn fommok,  
 Kelma ċkejnkuna, ċkejnkuna,  
 Dik suritha nar u għasel,  
 Qegħda ġe' qalbek maħżuna :

Għax ta' di'l-kelma moħbija  
 Rajt jiena l-leħħa f'għajnejk ;  
 U hlewwitha u bennitha  
 Dehret minn daħkit xoftejk.

Għidli li tħobbni, ħanina,  
 Ha' nerħi r-riedni lill-qalbi :  
 Xin hu jżommok ? Għaliex tistħi ?  
 Għidli li talbek bħal talbi.

\*

Biex nagħlaq, xtaqt inwissi liż-żgħażaġħ tagħna li, qabel ma jatu ruħhom għall-kitba tal-poezija, jifhmu tajjeb xinhuma l-għelmiet tal-għanja maltija, biex ma jigġerrewx iż-żejjed wara t-tlellix tal-għana barrani.

Is-sabiħ hu sabiħ kullimkien; u l-għanja barranija tista' tolqotna, tgħaxxaqna, issaħħarna; iżda qatt ma għandha tħajjarna u tisraqna li nħallu wrajna u ninsew dik li hi tagħna, dik li hi ħajjitna, dik li hi aħna.

Dun Karm.

# ID=DAHLA ĠOL=BIRGU TAL=GRAN MASTRI TA' MALTA

*(Jissokta ma' ta' qabel)*

Meta l-Gran Mastru kien jinzel l-art f'Bormla, kienu jsellmulu, bl-isparar tal-kanuni u l-maskli, mill-Birgu.

Barra minn hekk, Perellos, Zondadari u Vilhena sellmulha ukoll is-Suldati li kienu jiġu mqegħda fix-xatt ta' Bormla. Dawn is-Suldati kienu jilqgħu u jsellmu lill-Gran Mastru bl-isparar ta' l-azzarinati, u l-Fizzjali tagħhom bit-mejjil tal-Lanez.

Għall-bidu ta' din id-drawwa tad-daħla ġol-Birgu, meta l-Gran Mastru jinzel quddiem il-Kunvent ta' Santa Tereża, kien jiġi milqugħ mill-Kavlerija tal-Gżira u minn hafna Kbarat Maltin. Mill-Gran Mastru Rafel Cottoner, bdew jiġu milqugħa wkoll mill-Ingizitur; iżda fid-daħla li għamel Adrijan Wignacourt, ma sibniex imsemmi li kien hemm l-Ingizitur jilqa' lil dan il-Gran Mastru.

Sew il-Gran Mastru Zondadari, kemm ukoll il-Vilhena, meta waslu l-art ġew milqugħa u servuti mill-Fizzjali u Kavalieri Paladini. Ta' Zondadari kienu f'għadd ta' iżjed minn tmenin, u ta' Vilhena kienu l-fuq minn mija.

Il-bqija tal-Kavalieri l-oħra li kienu ma' dawn iż-żewġ Gran Mastri li semmejna, meta waslu fix-xatt bid-dgħajjes wara l-gondla ta' Zondadari u l-Vilhena, id-darbtejn ġew milqugħa mill-Pirjur u l-Patrijiet l-oħra sħabu tal-Kunvent ta' Santa Tereża, flok l-Ingizitur.

It-tluq mix-xatt ta' Bormla għall-Birgu, m'hux il-Gran Mastri kollha għamlu xorta waħda. Il-Gran Mastru Pawla telaq riekeb fuq ziemel, b'miegħu l-Gran Kruċi, il-Kavalieri, il-Kavlerija Maltija u l-ewlenin nies tal-Gżira. Laskri x'aktarx li telaq hekk ukoll. Fid-daħla tal-Gran Mastru De Redin, l-ewwel ma niżlu l-art f'Bormla kienu l-Gran Kruċi, biex imorru jilqgħuh fejn il-Bibien tal-Birgu, billi dan il-Gran Mastru kellu jasal hemm merfugħ f'suġġetta. Iżda Perellos u l-Gran Mastri l-oħra ta' warajh, qabel telqu għall-Birgu, għadew fil-Knisja ta' Santa Tereża.

Il-Gran Mastru Perellos ġie milqugħ mill-Ingizitur fil-bieb ta' Santa Tereża; iżda fid-daħla ta' Zondadari u ta' Vilhena l-Ingizitur mar jiltaqa' ma' dawn il-Gran Mastri f'nofs il-Misrah ta' quddiem il-Knisja.

Wara li l-Ingizitur u l-Gran Mastru jifirġu b'xulxin, kienu jibqgħu sejr in lejn il-Knisja ta' Santa Tereza. L-Ingizitur, li kien ikun liebes is-Suttana, ir-Rukkett u l-Mantelletta fil-mixi kien dejjem joqgħod fil-lemin tal-Pirjur ta' San Ġwann. Meta jaslu fil-bieb tal-Knisja, l-Ingizitur kien jieħu l-esper sorju minn għand il-Pirjur ta' Santa Tereza u jnewwel l-ilma mbierrek lill-Gran Mastru. Imbagħad wara li l-Ingizitur jieħu hu u jħalli jieħu lill-Prijur ta' San Ġwann, ibierrek lill-Gran Kruċi u lill-Kavaliieri l-oħra.

Meta l-Gran Mastru jidħol fil-Knisja, li kienet tkun kollha mzejna, kien imur joqgħod għarkobtejh fuq ginokkjatur bl-imħadet li jhejjulu quddiem l-Altar Maġġur. Fin-naħa l-waħda u l-oħra ta' dan il-ginokkjatur kienu jithejjew ukoll żewġ imħadet oħra. Tal-lemin għall-Ingizitur u tax-xellug għall-Pirjur ta' San Ġwann. Barra minn hekk, fiż-żewġ inħawi tan-navijiet tal-Knisja, kienu jhejju wkoll is-siġġijiet, bl-imħaded quddiemhom, għall-Gran Kruċi.

Il-Gran Mastru kien joqgħod għarkobtejh iġħid xi talb, u l-oħrajn joqogħdu fuq is-siġġijiet li semmejna.

Wara li l-Gran Mastru jispiċċa mit-talb, kien jidħol fis-Sagristija, b'ta' ma' dwaru miegħu. Hemm isib imhejji, fuq targa għolja nofs xiber u mgħottija b'tapit, Siġġu Maġistrali (ta' Gran Mastru) miksi bil-bellus. Fil-lemin ta' dan is-Siġġu, kien hemm mejda żgħira mgħottija b'tapit tal-ħarir bil-bizzilla b'fuqha l-Berrettun u l-Borsa (ilbies tal-Gran Mastru). Fil-għub tal-Gran Mastru kien hemm siġġijiet oħra għall-Gran Kruċi u l-Ingizitur. Dan qagħad fuq l-ewwel siġġu tal-lemin, u l-oħrajn kullhadd kif imissu. Imbagħad il-Pirjur ta' Santa Tereza, flimkien mal-Patrijiet tiegħu, taw xorb xelu u ħlew-wiet oħra lill-Gran Mastru u lill-oħrajn.

Meta jispiċċaw minn dan l-ikel u x-xorb, is-Surmast taċ-Ĉerimonji tal-Kattidral kien imur iġħarraf lill-Gran Mastru, li l-Isqof wasal proċessjonalment, bil-Kapitlu u l-Kleru tiegħu, fejn ir-Rixtellu tal-Bieb tal-Birgu, biex jiltaqa' miegħu (mal-Gran Mastru), bħalma hekk sar fi drabijiet oħra.

Dan iċ-Ĉerimonjar kollu li semmejna li sar fil-Knisja ta' Santa Tereza, sibnih imsemmi biss fid-daħla ta' Zondadari u f'ta' Vilhena. Għalkemm Perellos daħal ukoll f'din il-Knisja; iżda fuq dan il-Gran Mastru ma sibniex ħlief li mar qagħad għarkobtejh jitlob; imbagħad, meta ġie mgħarraf bil-wasla ta' l-Isqof, daħal fil-Kunvent jilbes l-ilbies ta' Gran Mastru.

Għall-bxara tas-Surmast taċ-Ĉerimonji, il-Gran Mastru jilbes il-Berrettun u l-Borża u kien jitlaq lejn il-Birgu, b'warajh l-Ingizitur fil-lemin tal-Pirjur ta' San Ġwann u wara

dawn il-Gran Kruċi. Quddiem il-proċessjoni kienu jimxu għadd kbir ta' Kavalieri u ħafna nies.

F'din il-Proċessjoni li kienet issir, meta l-Gran Mastru jitlaq għall-Birgu, quddiem il-Gran Mastru jkun hemm il-Mastru Skudjier. Iżda mill-Gran Mastru Perellos, barra l-Mastru Skudjer, beda jkun hemm ukoll il-Kap Kmandant tal-Kavlerija tal-Gżira. Dan kien iżomm, fuq idejġ, ix-Xabla msejha tal-*Vittorja*, dik ix-Xabla li Filippo t-Tieni ta' Spanja kien ta' lill-Gran Mastru Vallette, b'turija ta' ferħ u qima lejġ, għall-kbira Rebħa li fl-1565 kienet saret fuq it-Torok mill-Maitin.

Is-Suldati li kienu jkunu fix-xatt ta' Santa Tereża, kienu jiġu mqassma u mifruxa mal-banda l-waħda u l-oħra ta' dik it-triq li mix-xatt ta' Bormla tati għall-Birgu. Waqt li l-Gran Mastru jkun għaddej minn bejnhom kien jiġi msellem minn dawn is-Suldati bl-isparar ta' l-azzarini, u, mill-Kaptan tagħhom, bit-tmejġil tal-lanez.

Meta l-Gran Mastru Zondadari kien għaddej minn din it-triq, barra milli ġie msellem mis-Suldati tar-Riġment tal-Milizja ta' Bormla, ġie msellem ukoll minn biċċa mis-Suldati tax-Xwieni ta' Malta li kienu ġew imniżżla l-art biex jieħdu sehem fid-daħla ta' dan il-Gran Mastru.

Barra minn hekk, bid-daħla ta' Zondadari bdiet tieħu wkoll sehem il-Kumpanija tad-Dragnu (Suldati fuq iż-żwie-mel) tal-Għassa tal-Gran Mastru. Dawn is-Suldati kienu jit-qassmu fil-ġnub tal-Proċessjoni u jimxu magħha, mingħajr żwie-mel, biex jagħmlu l-wisa' minn bejn in-nies li b'għadd kbir kienu jkunu hemm għal din il-festa.

Fid-daħla tal-Vilhena, waqt li dan il-Gran Mastru kien sejjer minn Bormla għall-Birgu, ir-Riċevitur tiegħu, kull x'ħin beda jfettillu, kien jaqbad qabda flus tal-fidda, tal-Gran Mastru l-ġdid, u jiffagħhom fl-art biex in-nies tiġborhom u tefodhom.

Meta l-Gran Mastru kien jasal fejn ir-Rixtellu tal-bieb tal-Birgu, dak il-Bieb li hu msejjaħ ta' *Provenza*, kien isib ġinckkjatur imhejji mill-Gurati ta' l-Univerżità tal-Belt Valletta, Birgu, Bormla u l-Isla. Il-Gran Mastru kien joqgħod għarkobtejġ fuqu. Hemm isib jistennih lill-Isqof, bil-kleru tiegħu, biex jilqgħuh flimkien mal-Gurati ta' l-Univerżità ta' l-Ibriet. L-Isqof iressaq Salib u l-Gran Mastru jbusu.

Din il-laqgħa ta' l-Isqof mal-Gran Mastru, sibniha tissemma', għall-ewwel darba, fid-daħla tal-Gran Mastru De Redin. Meta xi drabi kien jinzerta li l-Isqof ma jkunx hawn, billi jaħbat li jkun imsiefer, din il-biċċa tal-laqgħa kien jidhöl għaliha l-Arċidjaku ta' l-Isqof. Qabel ma ndaħal ukoll l-Isqof

biex jilqa' lill-Gran Mastru, dana kien jiġi milqugħ biss mill-erba' Ġurati ta' l-Ibriet flimkien ma' għadd kbir ta' nies. Izda fid-daħla ta' Perellos, dan il-Gran Mastru, barra milli ġie milqugħ mill-Isqof u mill-Ġurati, ġie milqugħ ukoll minn Distakament Suldati tad-Dejma. Dawn in-nies ġew magħzula mir-Riġment tal-Birgu b'ordni tal-Gvernatur ta' l-istess Belt.

Għad-daħla tal-Gran Mastru ġewwa l-Birgu, ir-Rixtellu u l-Bibien ta' din il-Belt Rebbieħa kienu jiġu mżejna bid-damask u b'ħafna kitba u xbihat. Barra minn hekk, kienu wkoll jittqegħdu erba' Armi. Ta' l-Ordni u ta' dak il-Gran Mastru li jkun fin-nofs, u taħthom it-tnejn tal-Belt tal-Birgu.

Ġużè Gatt.

(*Jissokta*)

## ŻEWĠT-IXIRKA U HBIEB!

Katald tal-Għemieri u Pawlu ta' Lexlex kienu xirka f'merħla mogħoż minn żmien twil u dejjem ħabtu tajjeb u għexu għalenija; kienu jifhmu l'xulxin bla kliem xejn, tista' tgħid, għax biż-żmien saru ras waħda u fehma waħda f'kollox. Katald jixtri, ipartat, iwilli kif jaqbillu, u Pawlu ibiġi, irabbi, ipaspar kif jidhirlu li jinfed, u daqqa ħargu telliefa u oħra marru rebbieħa u għied u twegħir bejniethom ma kien hemm qadd.

F'xi żmien il-ġwież għola, il-bhejjem tgelglu, u l-qlieġ naqas. "Imgħattna d-dinja Pawl", qal Katald, "kikux nagħmluhom flus il-magħoż u nerħulha lejn Tunes"?

—"Naħsbuha", qal Pawlu, "għax jekk tibqa' sejra hekk il-biċċa niġu fil-għera".

—Tunes hemm x'wieħed jagħmel?

—Hemm, jekk tmur bil-flus f'idek.

—Kemm baqgħilna mogħoż?

—Bejn il-gidien u l-għenieqa, u l-ferħ ta' wat-wat li daħalna hemm mal-ħamsa u għoxrin.

—Jekk ingibu tliet liri r-ras, waħda għal oħra, ikollna biex ingaħgħu.

—"Mela dak li għandna nirgħanu nbighu" qal Pawlu, u daħlu jisqu l-bhejjem, għax il-ħin kien daħal.

Pawlu, il-għada, telaq lejn Ħal-Luqa għand xbinu Indri li kien tat-tajjeb u xogħlu kien fil-bhejjem u staqsieh jekk kienx bil-fehma li jieħu l-merħla tagħhom. Aqbad u qabbad għax twebblu jmorru Tunes.

—“Il-merħla tagħkom nafha” qal xbinu Indri, u bżonn il-mogħoż għandi dal-ħin. Kemm nagħmluhom, ras għar-ras? Bit-twila u l-qasira ftehm.

—Mela għada karkarhom l-hawn u aqbad il-flus. Smajt ara targa' lura minn kelmt tek għax niġi minn taħt, għandi f'rasi x'nghamel bil-bhejjem u la ftehemna nieħu ħsieb nagħmel xi ħaġa għall-gid. Jekk ma ġġibhomx għada jkollok titef ħames liri. Ftehemna? Ħames liri waħda fuq l-oħra.

—“Kelma ta' sultan, jew tarani ġej bil-merħla jew bil-ħames liri f'idi, xbin.”

Wara li kielu bukkun ix-xirka ltaqgħu fil-ħanut marru jixorbu nofs. Wara ftit Pawlu qal taħt lsien: “Begħthom u għandi neħodhom għada.”

Katald stamat u baqa' żmien bla ma tniffes, bit-tazza f'idu jħares lejn sieħbu. Fl-aħħar tbissem jidħak u ħa belgħa nbid.

—Din biċċa ħelwa. Mur obsor li int hekk biezel! Jien lħaqt wellejthom ukoll imma ma ġara xejn għax insewwi kollox dalwaqt.

—Issewwi xejn għax la tajt il-kelma ma nħallikx targa' l-ura minnha.

Daħku t-tnejn b'din il-praspura u ma żidux jitekllmu ħargu mill-ħanut u marru kulħadd għal triequ.

Pawlu ma riedx għad-dinja iġagħal lil Katald joħroġ ta' tifel ma' min kien ftihem, u Katald ħaseb malajr li la sieħbu kien ħasel bieġħ kellu jħalli dal-bejgħ iġħaddi l-quddiem.

Malli sebaħ, Pawlu qabad ħames liri mis-senduq u telaq lejn Hal-Luqa għand xbinu Indri. Dan malli rah waħdu fehem malajr li l-partit ma seħħx u bid-daħka f'fommu, bla kliem xejn, midd idu għall-flus, għax kien jaf li Pawlu għal kelmtu kien jaqta' rasu.

—Jaqaw iltqajt ma' saram, Pawl? Jien aktar xtaqt li ġibtli l-mogħoż għax dal-ħin jiswewli u dak li se ttini mhux rebħ għax jien ukoll ilħaqt tajt il-kelma lil ħaddieħor.

—Nagħli li ma stajtix iġiblek li wegħedtek, imma il ftehim kien li jekk ma nasalx li ngħib il-mogħoż iġiblek il-flus. Aqbad għax imgħaġġel.

Pawlu raġa' lura qalbu dejqa mhux biss għax tilef ħames liri sbieħ sbieħ, mita kollox kien sejjer lura, imma x'aktar għax wara li webbel lil xbinu bil-merħla kellu bħal gaħan jibla' kull ma talab. “Hemm tajjeb li sieħbi Katald ħareġ ta' raġel, u l-bejgħ sar xorta waħda”, qal, u għaġġel biex jilħaq il-vapur għar-Rabat.

Katald, jaħasra, sab ruħu fl-istess baħar. Biex ma jiksirx lil sieħbu ħaseb li jmur bilgri Hal-Tarxien fejn kien ftihem ma' xerrej li jbegħlu l-mogħoż u jgħidlu li milli qalu ma kien hemm xejn. Sabu u tarraflu li l-bejgħ ma satax isir. Dak tfantas u għajjat u ġabar in-nies u ma sikitx qabel ma Katald daħħal idu fil-but u telaq lira jew tnejn f'id ix-xerrej u f'id dak li kien daħal jagħmilha ta' ħuttab.

Gibtha qastna, qal Katald, imma xejn ma ġara għax sieħbi Pawlu sata' jzomm kelmtu. Ħrigt ftit ta' kukrumbus imma għal għieh ta' Pawlu kollox sewwa.

Iltaqgħu għal għaxiet in-nhar fil-maqjel, it-tnejn bix-xewqa li jafu l-għala l-mogħoż kienu għadhom hemm iżda ħadd ma ried isaqsu lil sieħbu. Fl-aħħar Pawlu dar fuq il-mogħoż u qal donnu lilhom u donnu lil Katald: "Għal mita nerħulha għal għand ix-xerrej?"

—Jien bi ħsieb li kont ħadthom int Pawl; ma bsortx li nsibhom ħawn il-bhejjem!

—Mela jien nbighhom mita naf li int ftehemt biex tneħ-ħihom?

—Kif? jien l-anqas begħethom mħabba filli int kont ftehemt ma' xerrej.

Ħawn flok li ħabtu għal xulxin infexxew it-tnejn f'daħka kbira, għax f'daqqa waħda nteħu t-tnejn x'kien ġara. Sak-kru l-bieb tal-maqjel u telqu lejn ir-Rabat. Fit-trieb qabdu jirraġġaw, jitlegħbu, jinbxu lil xulxin; kien dak kollu li xtaqu jgħidu u ma jafux kif, il-ferħ li t-tnejn ħarġu ta' rġiel mal-flien.

It-tnejn ħallsu qares il-kelma li kisru, iżda it-tnejn ħassew li l-mogħoż baqgħu tagħhom, li ma nfirdux u la mil-merħla u la minn xulxin u lanqas minn pajjiżhom; bħal żewġ itfal ħassewhom ferħana u marru ħadu qatra għand tal-ħanut. Pawlu qabel xorob čekček it-tazza ma' dik ta' Katald u b'nofs demgħa f'għajnejh qal: "Bis-saħħa tal-merħla". Fil-ħanut ma kienx hemm ħadd għax kieku Katald ma kienx iġħid: "Smajtx, li kien il-kliem ġawħar aħjar is-skiet minnu, iżda aħna nitkellmu ftit wisk. Għid is-sew kemm qamitlek dil-bieċa rġulija? lili qamitli żewġ liri, biex trid tkun taf."

—"Mela ħlist b'orħos minni, hej, għax jien lil xbini kelli ndoqqlu ħames liri".

—"Għid is-sew"? qal Pawlu. "Kemm tibza' għal flusek." Ara li mil-lum il-guddim nagħmlu kif kienet tgħid dejjem ziti Vangiela: "Ta zaqqi f'fommi għax bint omni". U hekk naħbtu orħos jekk m'ħux aħjar.

U ħadu qatra oħra u baqgħu xirka u baqgħu Malta.

# TLIET GĦANJIET

Għandi ġe' qalbi tliet għanjiet moħibija  
li ngħanni qatt ma ridt u qatt ma stajt;  
għanjiet minsuġa mal-ġrajjet ta' ħajti,  
għanjiet li għexthom u ġe' sidri rfajt.

Waħda tixbaħ lill-għanja tal-agħsafari  
meta tħaddar l-egħlieqi u l-ġonna tfuħi,  
u l-ħajja tikber ma' kull xemx li titla,  
u l-ħajja ġdida tħoss tal-hena r-ruħi.

Tixbaħ it-tieni lit-tneħid tal-baħar  
meta f'lejla muħlama jqumu r-rjieħ,  
u l-ħalel tasal qishom dwieb maħruba  
u jqanqlu l-ħama li jkun hemm fil-qieġħ.

L-olira tixbaħ lill-għanja tal-ħaddiema  
li max-xemx niezla jergħu lejn id-dar,  
miksuri leħenhom, iżda qalbhom siekta,  
għax id-dmir tagħhom kellu jsir kif sar.

Dun Karm.

Mejju, 1930.

# BIBLIJOGRAFIJA

**It-triq iċ-Ċhejċna taż-Żgħurija Spiritwali**, skond il-ħajja u l-kitba ta' Santa Tereza tal-Bambin Ġesù. Xogħol tar-Rev: P. Martin u maqlub fil-lsien Malti minn Patri Tereżjan. 118 u IV faċċ. *Empire Press* 1930.

**Il-Liġi tas-Sawm u ta' l-Astineanza** tal-Patri Lettur Pawlu Tabone O.F.M. 100 u VIII faċċ. *Empire Press* 1930.

Min jaqra dawn iż-żewġ kotba ma jistâx ma jifraħx jara mwettqa b'xogħlijiet hekk sbieħ il-fehma tal-*Għaqda* u ta' dawk li jħobbu lsienna, jiġifieri li l-Malti jista', bħall-ilsna l-oħra, jaqlana sewwa biex infissru hsebijietna kollha minn-ghajr b'żonn li nnaqqru wisq minn għand il-Barranin. Li wieħed jinkeda b'xi kelma barranija m'hix haġa tal-Malti biss. L-ilsna kollha, ftit jew wisq, jisselfu minn għand xulxin, u b'dan kollu, hadd għadu ma holom iġid li huma ma baqgħux ilsna. Il-qofol ta' l-ilsien hija l-*Grammatka tiegħu*, għaliex din biss tista' gġegħel li kliem barrani jsir ġewwieni.

Fil-għażla tal-kliem kif ukoll fl-ortografija dawn il-kittieba mxew fuq it-tagħlim tal-Għaqda. Għal dak li hu Alfâbet, huma dehrilhom li għandhom jaġġzlu dak taż-żewġ setgħât tagħna, jiġifieri l-Knisja u l-Gvern, għalhekk tbeġġdu kemm-xejn dak tal-Għaqda. Mill-bqija, il-kotba ma fihomx xi tmaqdar, m'hux biss, imma jidhrilna li jistgħu jittieħdu bħala mirja minn dawk li jixtiequ jidhlu għal xi xogħol ieħor ta' dik ix-xeħta.

Sa hawn fuq dak li jmiss il-qoxra tal-kotba. Naraw issa l-qalba tagħhom jew dak li jridu jgħallmuna, għaliex kull ktieb jinkiteb biex iġhallem.

Il-ktieb "*It-triq iċ-Ċhejċna taż-Żgħurija Spiritwali*" forsi deher ta' ebda fejda għal xi wħud, għalhekk l-anqas ħabbli rashom li jiksbu wieħed. M'hux għax hekk għandu jkun. Dik il-ġibda barranija li ssaħħar lil kull min jaqra l-kitba ta' din il-qaddisa, jew jisma' xi haġa fuq ħajjitha, dak "*it-taħrik mingħajr ieħor qablu li qajmet il-kawża tagħha fid-dinja kif iddur*" imwettaq "*b'dik il-kotra bla qies ta' grazzji li nqalgħu bit-talb magħmul għall-ġieħ tagħha*" kienu jitolbu tifsira, l-iktar meta nafu li "*Alla ma jaġġmel xejn għal xejn u fuq kollox ma jaġġmilx egħgubijiet mingħajr ma jkun hemm xi haġa li tistħoqqhom*" (Daħla faċċ. I). S. Tereza stess ftit żmien qabel mietet kienet urietna li hi kellha missjoni x'taqdi wara mewtha, missjoni li hi fessret b'dawn il-kelmiet li jsaħħru: "*Inħoss*,

marret tgħid, *li l-missjoni tiegħi sejra tibda, il-missjoni tiegħi li nġieghel l'Alla jkun maħbub kif inhobbu jien... li nati lill-erwieh it-triq iċ-ċekjkna tiegħi. Irrid ingħaddi l-ġenna tiegħi nagħmel il-ġid fid-dinja* (ibid faċċ. II). Hu wisq xieraq, mela, li nkunu nafu u nifhmu sewwa xi tkun din *it-triq iċ-ċekjkna* li għamlet lil Tereza tal-Bambin Ġesù, qaddisa hekk tal-għa-geb u fl-istess ħin li ssahhar u tiġbed lil kullhadd għal urajha bis-semplicità tagħha. Ix-xogħol ta' P. Martin hu, għalhekk, floku u dak il-Parti Terežjan (li naħsbu għall-umiltà ħbielna ismu) haqqu ta' min ifahħru tas-sabar li ha biex ġibilna bil-Malti l-ktieb ta' P. Martin.

Il-ktieb fih disa' taqsimiet mimlija kollha b'taġħlim qawwi u sod fuq virtujiet speċjali li jmissu t-triq taż-żgħurija spiritwali. Qabel ma wiehed iġħaddi l-quddiem fil-qari ta' dan il-ktieb, jinħtieglu li jifhem u jtihem sewwa l-ewwel taq-sima li hi l-qofol ta' kollox u li minnha niehdu t-taqsim tax-xogħol kollu. U tabilhaqq, l-Awtur jurina f'din it-taqsim li t-triq taż-żgħurija spiritwali hija mwaqqfa fl-Evangellju fejn l-Imghallem Divin qalilna kemm-il-darba li Alla hu *missierna* m'hux lê ta' qilla imma ta' *mħabba*, u li aħna *wlied Alla*; urienna wkoll Ġesù Kristu l-ħtieġa li nsiru *tfal żgħar*, għalhekk jekk aħna sirna *wlied Alla*, m'għandniex ingibu rwieħna qisna *wlied kbar* imma *bħal tfal żgħar* "*għaliex ta' dawn hija s-Saltna t'Alla*" (Mark X, 14). X'ifisser, mela, tidhol "*fit-triq iċ-ċekjkna taż-żgħurija spiritwali?*" "Ifisser li int mil-lum il-quddiem tibda biex f'dak kollu li għandu x'jaqsam mal-ħajja spiritwali sewwa fil-ħsieb kemm fil-għamil, issir bħal tifel żgħir: jġigifieri taħseb u taġħmel bħalu, u ġġib ruħek f'kollox mal-Missier tas-Sema kif huwa jġib ruħu ma' missieru tad-dinja" (faċċ. 6).

It-tifel minnu n-nifsu jhossu *ċekjken* u għax *ċekjken* iħossu *debbli* jew *dagħjef* u ma jista' xejn minn rajh u għalhekk jintebaħ li hu *fqir* għall-aħħar. *Ċokon*, *debbulizza* u *faqar* iġ-ghaluh ifittex għajjnuna għand haddieħor; u għand min jekk m'hux għand missieru li jaf li jhobbu dajs il-mimmi t'għajnejh? Minn hawn titnissel fih dik il-*kunfidenza* bla tarf u dik *l-imħabba* kollha hegga ta' tifel li twasslu biex f'kollox u bla biża' ta' xejn jintelaq fi ħsieb missieru: dana huwa l-*abb andun* jew *telqien* għal kollox f'idejn haddieħor. It-tifel jagħmel dan kollu mingħajr malizzja, għalhekk fih insibu dik *is-semplicità* ta' ħamiema. *Ċokon*, *debbulizza*, *faqar*, *kunfidenza*, *imħabba*, *abbandun*, *semplicità* huma l-ġibdiet u l-virtujiet li jzejnu lit-tfal żgħar fl-imġiba taġħhom ma' missierhom ta' din id-dinja; mela l-istess ġibdiet u virtujiet għandhom izejnu dawk l-erwieh żgħar li jridu jgħixu fiż-żgħurija spiritwali.

Dina hija fi ftit kliem in-nisġa tal-ktieb kollu. “Dawk kollha nbaġħad li jixtiequ u jridu jagħirfu u jagħirblu sewwa u kif imiss l-ispirtu tal-Beata Tereza għandhom jergġġu għannixxieġha mnejn kollox għandu bidu, jiġifieri jaqraw u jteġġmu tajjeb: *l-Istorja ta' Ruħ* (Daħla faċċ. IV) miktuba mill-Qaddisa stess, u li tagħha għandna traduzzjoni bil-Malti wkoll.

Il-P. Lettur Pawlu Tabone ried iqegħdilna f'idejna ktieb ta' ħtieġa kbira għaliex imiss lil kullħadd, kbar u żgħar. Is-sawm u l-astinenza jorbtu taħt dnuw mejjet, għalhekk għal wieħed li jrid ikun jaf sewwa *meta* u *kif* għandu jħares dawn il-liġijiet biex ma jittebbax b'dan id-dnuw, ktieb li jiġbor fih it-tagħlim kollu fuq is-sawm u l-astinenza kien meħtieġ u P. Tabone għamel sewwa li ħaseb għalih.

Dan ix-xoġġol irnexxa tas-sawm u wasal għall-ħsieb tiegħu. Fid-“Daħla” (faċċ. 1-16) fissrilna x'jiġifieri “*Sawm*” u jekk il-Knisja għandhiex il-jedd u għal fejn torbotna bis-sawm; qalilna wkoll li s-Sawm m'hux biss jagħmel il-ġid lir-ruħ imma wkoll lill-ġisem; fl-aħħarnett fittex li jtarrfilna xi ħaġa fuq kif tnisset id-drawwa tas-sawm qalb il-bnedmin u l-iktar fost l-insara, u għalaq id-“Daħla” billi fakkarna li s-sawm jorbot taħt dnuw mejjet.

Wara li fisser dawn il-ħwejjeg li jmissu lis-sawm fih in-nifsu, għadda l-Awtur biex igħallimna kif għandha titħares il-Liġi tal-Knisja fuq is-Sawm u l-Astinenza skond il-Kodiċi l-Ġdid. Wera l-qabza li hemm bejn il-Liġi ta' gabel il-Kodiċi u dik t'issa: ħaġa li kien hemm bżonnha, billi bosta minn dawk li kienu mdrorrijin isumu taħt dik il-qadima ma setgħux jaqdbu l-ġdida. Ha ħsieb li jfiehew sewwa li l-Liġi tas-Sawm hi magħżula minn dik ta' l-Astinenza; għalhekk ħadhom kull waħda għaliha biex juri aħjar x'titlob kull waħda minnhom; u billi l-Liġi tas-sawm trid li “*fuq il-kemm u liema ħwejjeg jittieklew jiġi mħares l-użu magħruf tal-pajjiż*” (Can. 1251 §. 1), l-Awtur urienu liema hi d-drawwa fuq din il-ħaġa f'dawn il-Ġzejjer. Sa hawnhekk l-ewwel Kap (faċċ. 19-31).

Barra minn dan il-Kap, hemm ħames kapijiet oħra li jitħaddtu fuq kif jistgħu jinqiesru l-Liġijiet tas-Sawm u ta' l-Astinenza (II Kap), fuq il-ġranet li fihom għandna nħarsu-hom (III Kap) fuq min hu obligat għal dawn il-liġijiet (IV Kap) fuq il-kawżi li jehilsu mit-ħaris tagħhom (V Kap) u fl-aħħarnett fuq min jista' jiddispensa jew iħoll minnhom. Jagħlaq il-Ktieb b'żieda fuq is-Sawm tal-Indulti, tal-Wegħ-diet u tar-Reliġjużi.

Il-metodu li fuqu mexa hu dak tal-iskola, għalhekk imqassam tajjeb u ċar. Din is-sura ta' taqsim kif ukoll il-Werrej Alfabetiku, sa fejn nafu, huma haġa għdida fil-kitba bil-Malti.

*Kelma ta' l-aħħar.* Nifirġu qabel xejn liż-żewġ kittieba tax-xogħol tagħhom u nixtiequ li jtuna xogħlijiet oħra bħal dawn. Lill-qarrejja kollha tal-Malti, inbagħad, ingħidulhom li jaħsbu li jkollhom kopja ta' dawn il-kotba l-ewwenett biex jitgħallmu xi haġa, u t-tieni biex iġġinu u jagħmlu l-ħila u l-qalb lil kittieba ta' l-ilsien

tas-sbejja fost is-sbieħ, Art li bennitna ! (1).

Bin-Malti.

\* \* \*

**Ktieb L-Eżodu** maqlub mill-lhudi u mfisser minn Dun P. P. Saydon. 72 u VIII faċċ. Malta, *The Empire Press*, 1930.

Bħalma jilqa' ħabib 'l ħabibu rieġa' lejn artu minn safra twila u bgħida, hekk jilqgħu l'dan il-ktieb kull min qalbu għadha mhix mejjta għal-lsien Malti u għat-twenmin nistrani. Miktub minn id Dun P. P. Saydon, magħruf biż-żejjed bħala kittieb tal-Malti u mrawwam kif imiss fit-tagħlim tal-Kotba Mqaddsa u tal-ilsna semin, dan il-ktieb jixraqlu jidher quddiem kullhadd, maħdum kif inhu bis-sengħa kollha li jitlob l-għerf tal-lum. Żewġ hwejjeg l-aktar li laqtuna: ir-reqqa tat-traduzzjoni u l-ħeffa tal-qari. Taqrah mingħajr l-ebda tfixkil u, int u taqrah, tħoss u tara taħt il-kisja rqiqa tal-Malti sura u bixra kollha lhudija. U għalhekk mhux biss bħala ktieb bil-Malti, imma wkoll bħala ktieb li fih il-kelma ta' Alla, miktuba l-ewwel darba bil-lhudi, it-traduzzjoni ta' Saydon jistgħu jitgħallmu qatigħ minnha mqar dawk li jafu jaqraw ilsna oħra, għax fiha jistgħu jaqraw bi lsienhom dak li f'kotba oħra mhux dejjem ċar biż-żejjed.

*Ktieb l-Eżodu* hu t-tieni mill-Kotba Mqaddsa. Fl-ewwel wieħed (*Ktieb il-Ġenesi*, faċċ. VII) Saydon webbilna bil-fehma tiegħu li jaqleb bil-Malti l Kotba Mqaddsa, u minn dak iż-żmien inħossuna dejjem aktar imlebelbin biex naqraw mill-aktar fis il-bqija.

Ta' min ifaħħarha wkoll l-*Empire Press* għar-reqqa tax-xogħol.

G.

(1) G. Muscat Azzopardi: Il-Malti, l-ewwel Għadd ta' l-ewwel sena (1925) faċċ. 5.

Storja tal-Mosta bil-Knisja tagħha. Miktuba minn E. B. Vella,  
232 u IV faċċ *Empire Press*—Malta—1930.

Dan huwa t-tielet ktieb li s sur Vella kiteb fuq l-irħula ta' Malta. Wara x-xogħol fuq Haż-Żabbar u fuq iż-Żejtun li ngħogbu ħafna, issa deher dan fuq il-Mosta, ktieb ta' fuq il-240 werqa mżejjen bil-veduta tar-raħal meħuda mill-għoli li turi l-knisja minsuba f'nofs ir-raħal, bini tal-għageb, żina tal-Mosta u tal-Gżira kollha !

F'dal-ktieb, is-surmast Vella għamel nifsu għax, kif qal fil-bidu, "fil-Mosta qegħda mħabbtu għax hemm welditu ommu". U x-xogħol jixhed, għax juri kemm fittex u għerrex u staqsa biex jasal isib kull ma ġara, kull ma sar mill-ħolqien, u kull ma għamel il-bniedem f'dak ir-raħal, mill-eqdem żmenijiet. U dak li sab ma telqux kif ġie ġie, kollox jinsab mifrux u bir-reqqa mhejji bis-sengħa fi ħmistax il-taqsima u sitt żidiet; biex min jaqra ma jsibx tfixkil u ma jitlifx żmien biex isib dak li jixtieq. Għax hekk għandu jsir, xi kittieba jitilqu dak li jafu ħorrox borrox bla taqsim u bla għelien u biex issib dak li trid taqla' ruħek. Vella telaq mill-bogħod, minn mindu Malta kienet tarf ta' Sqallija u ried jurina kif kienet l-art li fuqha nbriet il-Mosta minn żmien il-Ħaġar sa żmien il-Feniċi u l-Kartaġiniżi, ir-Rumani, il-Għarab, l-Isqallin u l-Ordni ta' San Gwann. Dan kollu għdid għal min jikteb bil-Malti, għax il-qadim ftit fitxewh il-kittieba tagħna u min kiteb fuq xi raħal x'aktar telaq minn mita nbriet il-knisja. Vella mela 70 paġna qabel wasal igħid kif il-Mosta saret parroċċa u qabel ma wasal fil-knisja l-kbira semma' l-knisja l-qadima, il-kappelli u l-knejjes l-oħra tad-distrett, dik ta' San Silvestru, dik ta' San Anard, ta' Santa Margerita, tal-Kunċizzjoni, dik taż-Żejfi, dik ta' Wejda, tal-Mingiba, tal-Għar ta' Wied-il-Għasel, ta' l-Isperanza, u oħrajn.

Mita wasal fil-knisja ta' fuq il-knejjes kollha tal-gżira, fetaħ qalbu u għerfu u wriena bliema ħrara ġabar dak li nkiteb u li ntqal fuqha, dak li tħalla għaliha u kull ma sar minn ġewwa u minn barra minn mita nħasbet saż-żidiet li saru wara bini, tinqix, pittura, irħam, deheb, u tiżjin ieħor. Ma hemmx biża' li xi ħadd isib x'izid fuq dil-Knisja tal-għageb wara l-kitba ta' Vella,

Mill-Knisja għadda għat kull ma jinsab fir-raħal, djar, skejjel, triqat, fil-qrib u mad-dawran u bi ħrara kbira fakkarna f'dawk li swew xi ħaġa lill-Mosta, Saċerdoti, nies tal-professjoni nies tas-snajja, ħaddiema, nisa u rgjel, li kullħadd b'dak li jiswa' ħadem għal ġieħ tar-raħal.

Naħseb li dak li kiteb Vella fuq ir-raħal jinqara bi ħrara kbira minn kullħadd għax mhux il-bini jagħmel il-pajjiż imma dawk li jgħammru fih, il-bdiewa, in-nies tas-snajja, il-ħaddiema li b'ħilithom, bil-bżulija, bil-imġieba tagħhom, bit-ħabrik għar-ruħ u għall-ġisem, fil-ġid u fil-għaks, jatu bixla lir-raħal u jagħżluh m'irħula oħra. Kull raħal għandu l-bixla tiegħu imma l-koll flimkien jagħmlu l-pajjiż; fil-gzejjer tagħna aħna ma nistgħu qatt nithalltu mal-ġnus ta' l-artijiet ta' ma' dwarna u la ta' fuq u l-anqas ta' taħt.

In-nies ta' pajjiż ma jitqisux minn dawk li jgħammru fl-ibliet ta' fuq il-portijiet, l-irħula jagħmlu n-nies tal-pajjiż dawk li jgħixu fil-beraħ, li jaħdmu l-art u jgagħluha troddilhom l-imgħax tal-ħidma, għax il-għana tal-pajjiż jinqies bix-xogħol u b'dak kollu li bil-ħidma u bil-ħsieb jitrabba u jingama. Għalhekk Vella għamel sewwa tkellem fuq il-Mostin bħala haġa meħtieġa daqs il-Knisja l-kbira u ta' min igħożżha aktar mill-bini kollu.

Nifirħulu, għax bil-ftit il-ftit, qieghed jurina x'hawn fl-irħula tagħna, u kieku ħadd ieħor, jinqala' bħalu, jithajjar jikteb l-istorja ta' bnadi oħra, fi żmien qasir għad ikollna storja ta' Malta u Għawdex kif tixirqilna u li s'issa ma għandniex. Haġa sabiħa wkoll li minn dan ix-xogħol kollu Vella m'hu sejjer jieħu xeju għax il-qligħ ta' dan il-ktieb imur kollu għall-knisja tal-Mosta.

Z.

## MORRU

GHAL KULL XORTA TA' XOGHOL TAL-  
 ISTAMPA, MILL-IŻGHAR BIL JETT SA  
 L-IKBAR VOLUM. KULL XOGHOL TA'  
 LEGATURA, EMBOSING U STAMPA BIL-  
 KULURI KOLLOX MILL-AHJAR, BI PREZZ  
 MODERAT

## FL-EMPIRE PRESS

266, Strada S. Paolo, Valletta

# EŻAMI TAL-MALTI - Ġunju 1930

Dawn il-ġranet l-istudenti kollha jinsabu mitlufin fl-eżamijiet u ma tarax hliel g'lejjeb ta' zġhażagħ donnhom rashom maqtugħa jithaddtu fuq kif marru u kif kellhom imorru fl-eżamijiet. Lilna wkoll f'dawn il-ġranet hassejna x'jinteressana, għax din l-ewwel sena li fost l-eżamijiet hemm imsemmi l-eżami ta' lsien li jolqotna : l-eżami tal-Malti.

L-ewwel sena tat-tagħlim tal-lsien Malti fil-Liċeo spiċċat, u, kif kellu jkun, spiċċat bl-eżami. Mhux għax f'kors ta' skola ta' bil-lejl fil-Liċeo kellu bil-fors jispiċċa b'eżami iżda l-eżami sar fuq ix-xewqa tal-istudenti li riduh sabiex dawk li jgħaddu jieħdu, kif haqqhom, iċ-ċertifikat tiegħu.

Il-klassi tal-Malti l-Liċeo kienet ta' fuq it-30 ruħ, għad li għall-eżami resqu biss tmienja, għax bosta minnhom f'dan iż-żmien kienu npiegaw ruħhom, min hemm u min hawn. Tletin ruħ ftit, iġid xi hadd : aħna wkoll ingħidu hekk, iżda kull bidu fih it-tfixkil u l-qtigħ il-qalb u għalhekk ta' minn jifraħ is-surmast ta' din il-klassi, il-ħabib u kittieb ta' għna, is-sur Nin Cremona għalli għaraf jeħles minn kull tfixkil u jtemm bis-sliem din l-ewwel sena tal-klassi tal-Malti fil-Liċeo.

Xtaqna ngibu hawn il-karti tal-eżami ta' din is-sena, u konna ngibuhom kollha li ma kienx għax il-wisa' ma jhallinix.

L-ewwel, dettatura. Biċċa mir-rumanz ta' Nazju Ellul tal-mejjet Kav. G. Muscat Azzopardi, waħda mill-bċejjeċ li aħna gibna fil-ktieb zġħir li konna stampajna bl-isem ta' *Ġabra zġħira—proża u poeżija—ta' Gużè Muscat Azzopardi*; inbagħad biċtejn traduzzjoni għall-Malti mit-Taljan u mill-Ingliš, fl-aħħar il-mistoqsijiet tal-Grammatka li aħna ngibuhom sħaħ hawn taħt u wara ngħidu wkoll xi haġa zġħira fuqhom :—

1. Liema hoss wieħed, fl-alfabet komuni tal-Lsien Malti jidhru għalih żewġ ittri jew b'xi sinjal ?

Liema konsonanti qegħdin żejda, u liema minnhom jista' jidher flokhom xi sinjal fouetku?

2. Uri illi l-ittri *à, î u ù* qegħdin flok konsonanti ta' għerq il-kelma fi kliem Malti u kif *à* qiegħda flok il-kraji *ie*. Ati eżempji.

3. Ati reguli prattiċi biex turi mita l-*hoss* tal-vokali *i* u *u* għandhom jinkitbu bl-ittri *j* u *w*.

4. Fisser kif is-suffissi (żieda mal-kelma ewlenija) fil-kelma *qábad* tbiddel is-sura ewlenija fi *qbàdna* u *qabàdna*.

5. Għid kif isir il-plural *shih*. Ati Eżempji. Ati l-plurali ta' *Hafi*—*għoli*—*zmien*—*għaġeb*—*deheb*—*tarf*—*għaxra*—*xogħol*—*qatgħa*—*demgħa*—*sqaq*—*qafas*—*saqaf*—*qabar*—*qalagħ*—*qalgħa*—*lenbi*—*nejba*—*għarbiel*—*mejlak*.

6. Għid il-għaliex dal-kliem li ġej mhux miktub xorta

*Qgħadna* u *qegħidna*  
*fhimna* u *fehìmma*  
*ġgħalna* u *gegħilna*

7. Il-għala dal-kliem li ġej miktub *ħazin* :—*mehdi*—*mehdijin*—*mibgħeda*—*mixgħela*—*nstab*—*ntgħazel*—*nsterak* *tfcija*—*għawci*—*ma ħaxx*—*thattu*—*mkazza*.

8. Il-kelma *ftichem* hi miktuba tajjeb skond il-grammatika?

Jekk le, il-għala?

Il-kelma *ghama* (raġel li ma jarax) hi miktuba tajjeb?

Jekk le, il-għala?

Inwieġbu għalihom fil-qosor:

Għall-ewwel mistoqsija aħna tal-Għaqda ma nistgħux inwieġbu għax hi preċisament u biss fejn ma naqblux mal-*Alfabet comuni tal-Malti* (Maltese common Alphabet) kif inhu msejjaħ fil-karti tal-eżami. Bħal ma tafu aħna fl-*Alfabet tagħna* tal-Għaqda għandna kull *hoss* jidher għalih konsonanti waħda, iżda *ħadna* pjaċir li fl-eżami s-surmast tal-Malti fil-Liċeo għamel din il-mistoqsija għax hekk nafu, jew nistgħu nobsr, li hu kien fissirhielhom lill-istudenti tiegħu din iż-żelluma żgħira li ma naqblux fiha. Mill-bqija, jiġifieri fir-reguli tal-grammatka, l-aqwa *ħaġa*, naqblu f'kollox mar-reguli mgħallmin f'din il-klassi u għalhekk nistgħu nwieġbu għall-bqija tal-mistoqsijiet.

It-tieni mistoqsija hi fuq l-*á*, *î* u *û* li qegħdin flok konsonanti tal-għerq għax ma humiex *ħaġ'ohra* *ħlief* l-*alif* tal-ilsna semin, u fuq l-*á* li tinkiser f'*ie* li aħna kemm-il-darba semmejna u tajna r-reguli fil-MALTI; kif ukoll tajna r-reguli għat-tielet mistoqsija fuq il-vokali *i* u *u* li jsiru *j* u *w*.

Ir-raba' mistoqsija qiegħda fuq ir-reguli tal-aċċent li huma mfissra fit-*Tagħrif* tagħna: iż-żieda ta' -na, mal-kelma *qábad*, skond ir-regula, twaqqa' l-vokali tal-aċċent ħafif (*qbàdna*) iżda mhux mita n-na tkun is-suffiss pronominali (*qabàdna*).

Il-ħames mistoqsija qiegħda fuq il-plurali li nsibuhom imniżzla fit-*Tagħrif* tagħna mill-faċċata 71 il-quddiem: Il-Għadd imkattar (plural) jista' jkun *shih* jew *miksar* Is-*shih* isir biż-żjieda ta': -in (barranin), -t (allat) -*ijiet* (ommijiet), -ien. (bibien) -*jien* (ħosjien), -a (ħassila).

ħafi = ħafjin—għoli = għoljin—żmien = żminijiet—għageb = għgbijiet—deheb = delbijiet—tarf = truf—għaxra = għaxriet—xogħol = xogħlijiet—qatgħa = qtajja'—demgħa = dmugħ—sqaq = sqaqijiet—qafas = oqsfa—saqaf = isqfa—qabar = oqbra—qalagħ = qlugħ—qalgħa = qlajja'—lenbi = nwiebi—nejba = njebi—għarbiel = għriebel—mejlaq = mwielaq.

Is-sitt mistoqsija. *Qghadna*, *fħimna*, *gghalna* gėjjin mill-verbi ewlenin *qagħed*, *fehēm*, *gagħal* (ipoteticu) li biż-żjieda ta'-na jitilfu l-vokali tal-aċċent—fil-ħin li *qegħidna*, *fegħimna*, *gegħilna* gėjja mill-verbi mnislin *qiegħed*, *fiehem*, *giegħel* li biż-żjieda ta' -na iqabbzu biss l-aċċent mill-ewwel għat-tieni konsonanti.

Is-seba mistoqsija:

*mehdi*; *mehdijin* iridu jiġu *medhi*, *medhijin*, għax il-verb li gėjjin minnu hu DeHa, l-ewwel id-D inbagħad l-H. *mibgħeda*, *mixgħela* iridu jiġu *mibegħda*, *mixegħla* għax l-e hi vokali tal-lehen u l-vokali tal-lehen toqgħod quddiem il-għ.

*nstab*, *ntgħażel*, *nsteraq*, iridu jiġu *nsab*, *ngħażel* *steraq* li huma verbi mnisla minn *sab*, *għażel*, *seraq* biż-żjieda ta' n jew t u mhux n u t fdaqqa. Ara t-tabella tal-Verbi mnislin fit-*Tagħrif* tagħna faċċ. 46.

*tficcija* trid tiġi *tfittxija* għax gėjja mill-verb FiTTeX.

*Għawci* „ „ *Għawxi* għax gėjja mill-kelma GħaWDeX.  
*ma ħaxx* „ „ *ma ħassx* = ma ħass x(ejn). In-negattiv hu *ma...x*.

*thattu* „ „ *thaddtu* minn ĤaDDeD.

*mqazza* „ „ *mqaddsa* minn QaDDeS.

It-tmien mistoqsija. Waħda mis-sura ta' Verbi mnislin hija biż-żieda ta' t wara l-ewwel konsonanti. *Laqa(għ)* = *ltaqa(għ)*, iżda ma' verbi mnislin it-t toqgħod qabel u mhux wara l-ewwel konsonanti. *Kabbar* = *tkabbar*, *qarben* = *tqarben*, *fiehem* = *tfiehem*.

*Għama* trid tiġi *agħma* fuq is-sura ta' agġettivi bħal *aħdar*, *isfa r*, *oħxon* bil-vokali quddiem.

# TRADUZZJONI

—F'dan il-Għadd tal-Malti għidna xi haġa fuq l-eżami tal-Malti li sar il-Liceo. Wara li stampajnieh, wieħed mill-kittieba tagħna, li ma jridx juri ismu, baġtilna t-traduzzjonijiet taż-żewġ b'ejjeċ li kienu mogħtija għat-traduzzjoni f'dan l-eżami. Ahna sejrjn ingibuhom hawn biex ma jintilfux.

## TALJAN

*“Si può facilmente immaginare quanto avessero continuato a ciarlare del Signor Maestro e del suo amico coloro che erano rimasti a conversare nella farmacia, dopo che si furono messi a sedere ciascuno sulla propria sedia, contenti come erano della visita che avevano fatto. Nè è gran cosa, infine, il poter immaginare che nottata avesse fatto Giorgina quella volta, che cosa fosse passato tra lei e Marianna dopo quella visita, e sopra tutto, con che ansia non avesse fermato il mulattiere (burdnar), quando, dopo essere stato in farmacia colla lucernetta di terra cotta, rientrò in casa presso di lei.*

*.....*  
*Ma se ciò è facilmente immaginabile, non si immaginerà però ciò che ebbe a passare nel calesse, mentre era in via, tra Casal Curmi e la città.”*

## MALTI

“Ma jridx wieħed wisq biex jaħseb kemm damu jlabalbu fuq is-Surmast u habibu dawk li kienu baqgħu jittkellmu fl-Ispiżerija wara li qagħdu bil-qiegħda kullhadd fuq is-siġġu tiegħu, ferħanin kif kienu biż-żjara li kienu għamlu. U anqas hi nbagħad haġa kbira, li wieħed iġib quddiem għajnejh x'lejla kienet għaddiet Gorgina dik id-darba, x'kien gara bejnha u bejn Mariauna wara dik iż-żjara u fuq kollox, b'liema hrara kienet waqqfet lill-burdnar, mita wara li kien qiegħed fl-ispīzerija bl-umnara raġa' daħal id-dar hdejha.

*.....*  
Imma jekk dan jista' wieħed jaħsbu bla tbatija, ma hix iżda, haġa li wieħed iġibha quddiem għajnejh x'kien sar fil-kaless, ma' tul it-triq bejn Hall-Qormi u l-Belt.

## INGLIZ

*“There once lived a poor man, and he was very old. His eyes were dim, his hearing had grown dull, and his knees trembled. When he was at table, he could hardly hold his spoon; he spilt his soup on the cloth, and sometimes even let a little run from his mouth. His son's wife, and his son himself, had taken a great disgust at the old man, and at last they banished him into a corner behind the stove, where they gave*

him a scanty pittance of food in an old earthen porringer (bieqja or skutella). The old man often had tears in his eyes, and looked mournfully in the direction of the table. One day the porringer, which his trembling hand could hardly hold, fell to the ground and was broken. The wife was angry, and broke out in reproaches; he did not dare to reply, but bent his head and sighed, (tniehed). Then they bought a wooden bowl for two farthings, and from that bowl he had to take his food. Some days afterwards the son and the daughter-in-law (kenna) of the old man saw their little boy, a child of four years old, putting together little planks of wood on the ground.

"What are you doing there?" asked his father.

"It's a trough," (mejjilla or ħawt), answered he, "for mother and father to eat out of when they are old".

The husband and wife looked at each other for a moment without speaking; then they began to cry, and took the old man back to the table, and in future they always made him dine with them, and were never rude to him again."

## MALTI

Darba kien hemm fqajjar u kien wisq xiħ. Għajnejh kienu mdallmin, ma kienx jisma' rriq, u rkobbtejh kienu bir-roġħda. Fil-mejda huwa u jiekol kemm kien jista' jzomm fidu l-imġiarfa: kien iderri l-brodu fuq ħwejġu, u minn daqqiet kien ukoll jakagħlu xi ffit minn ħalqu. Il-mara ta' ibnu u ibnu stess kienu ddejjqu wisq minn dak ix-xiħ, u sa spicċaw biex irħewlu għalih waħdu f'rokna wara l-istufa, fejn kienu jtuh ħaġa zġħira x'jiekol f'bieqja qadima. Għajnejn ix-xwejjajħ ta' sikwit kienu jduru bid-dmugħ u bi swied ta' qalb fuqhom kien jittfaġġhom lejn il-mejda. Gur-waħda l-bieqja, li bir-roġħda kemm kemm kien jista' jzomma fidu, waqgħetli fl-art u nkisret. Il-mara għadbet, u nfethet f'ħafna kliem ta' ċanfir: hu ma ttarrafx iwieġeb, imma baxxa rasu u tniehed. Inbaġħad xtraw bieqja tal-ġħuda sitt ħabbiet u f'dik il-bieqja kellu jibda jiekol. Xi granet wara iben u kennet ix-xwejjajħ raw lit-tifel taġġhom, ta' erba' snin, fl-art ilaqqa' flimkien bċejjeċ zġħar tal-ġħuda.

—X'int taġġmel hemm? staqsih missieru.

—Ħawt—wieġeb it-tifel—biex ikollhomx fiex jieklu missieri u ommi amman mita jixjieu.

Ir-raġel u l-mara ħarsu lejn xulxin għal mument bla ma tniffsu: inbaġħad bdew jibku u ħadu lix-xwejjajħ fuq il-mejda, u minn dak in-nhar il-quddiem dejjem żammewh jiekol maġġhom u qatt ma kienu ħorox mieġħu aktar.

# MNEJN HI ĠEJJA L-KELMA MISHUN

*Mishun* kelma ta' bi tnejn (nom u aġġettiv) mill-għarbi kif iriduha xi studjużi tal-Malti, jew kelma ta' b'waħda (partičip passiv waħdu) li ma hi ġejja xejn mill-għarbi? Naraw :

Jekk ġejja mill-għarbi jista' jkun li ġejja kif iġhidu mill-kelma *ma* li tfisser *ilma* u mill-kelma *suh*n li tfisser *shun*. Il-kelma *suh*n tkun tbiċċlet fil-kelma maltija *shun*; u l-kelma *ma* tkun biċċlet il-vokali *a f' i* mħabba, forsi, fl-ittra *s* li trid qabilha l-vokali *i* bħal ma naraw fl-imperattiv *ismot, isloħ, ishaq, isfah, israq, istor, isboq, iskot*, u fil-partičipi *mismut, misluħ, mishuq, misfuħ, misruq, mistur, misbuq, misbuk, misluħ, mismugh, misnun, misdud*; u tkun tiġi kelma b'kelma mat-taljan *acqua calda*, u ma' l-ingliż *hot water*.

Jekk ma hix ġejja mill-għarbi tkun partičip passiv tal-verb *sahan* li jnissel *sahhan*, partičip miġjub bħala nom flok iż-żewġ kelmiet *ilma msahhan*, bħalma l-kelma *mahlut* hi partičip passiv tal-verb *halat* li jnissel *hallat*, miġjub bħala nom flok iż-żewġ kelmiet *tgham imhallat*; u bħalma *misluta* hi partičip passiv tal-verb *silet* li jnissel *sellet*, miġjub bħal nom flok iż-żewġ kelmiet *haġa msellta* (għaž-żina tal-widnejn).

*Mishun*, bħala kelma ta' b'waħda, kif titwieled tibqa' u kif rajna għandna min hu bħala. *Mishun* bħala kelma ta' bi tnejn (1) issir hekk sfors it-tibdil u (2) ma tgħammarna bl-ebda xhieda li l-ittra *s* ta' ras kelma tista' taħkem fuq il-vokali *a* ta' tarf il-kelma ta' qabilha, u tbiċċilha *f' i* bħalma taħkem l-ittra *s* fuq il-vokali ta' qabilha bl-istess kelma magħha, bħal dik ta' *mismut* minn *amat, misruq* minn *saraq*. Jien inżomm ma t-tieni tifsira.

G. V.

## INWISSU

—Din id-darba fettlilna natu daqxejn ta' rigal żgħir lill-imsejbin tagħna li hi l-veduta bil-kulur tal-Port ta' Malta b'biċċa poezija taħtha tal-poeta Malti Gio. A. Vassallo. Xogħol *l-Empire Press* li għogħha wkoll tislifna l-*cliché* tiegħu. Din l-istamperija l-lum hi magħrufa biż-żejjed għax-xogħol tajjeb li johroġ minn għandha, u haqqa kull tifhir għal dan ix-xogħol tal-kulur li issa ndahlet għalih.

—Dawn il-granet hareġ ktieb minn Pariġi jismu *Langues et écritures sémitique* par le P. P. Dhorme O. P. Paris 1930. Jitkellem fuq l-ilsna semin kollha u jsemmi wkoll il-Malti. Din id-darba ma lhaqnx ġibna fuqu, iżda fil-ħarga li ġejja ma nonqsux li ma ngħidux xi haġa fuqu.